



## 126121 - خىزمهتچىنىڭ خىزمەت جەريانىدا ئۈزۈرلۈك ياكى ئۈزۈرسىز سىرتقا چىقىشىنىڭ ھۆكمى

تۇغرسىدا

سۇئال

مەن دۆلەت ئىگىلىرىدىكى بىر شىركەتنىڭ مەسئۇلى، بەزى ۋاقتىتا خۇسۇسى ئىشلىرىم ئۈچۈن ئىشخانىدىن چىقىپ كېتىمەن، مەن رۇخسەت ئالاي دېسىم مېنىڭ بىۋاستە رۇخسەت ئالىدىغان مەسئۇل يوق، مەن كۆپ ۋاقتىتا شىركەتكە تەسىر يەتكۈزمەستىن خىزمەت ۋاقتىدا چىقىپ كېتىمەن، قول تىلىپۇنى بولغانلىقى ئۈچۈن ماڭا ئېھتىياج بولسا تىلىپۇن قىلىدۇ، كۆپ ۋاقتىلاردا خىزمەتتىن كېيىنمۇ ئىشخانامدا قالىمەن. خىزمەت ۋاقتىدا خۇسۇسى ئىشىم ئۈچۈن سىرتقا چىقىشىمىنىڭ شەرىئەتتە ھۆكمى قانداق بولىدۇ؟، ئاللاھ سىلەرنىڭ ۋاقتىلارغا بەرىكەت ئاتا قىلسۇن. جاۋابىڭلارنى كۈتىمەن.

تەپسىلى جاۋاب

بارلىق گۈزەل مەدھىيىلەر ئالىمەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيمەسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ياخشىلىقتا ئۇلارغا ئەگەشكەنلەرگە ئاللاھنىڭ رەھمەتى، سالامى ۋە بەرىكتى بولسۇن.

خىزمەتچى دېگەن خىزمەتكە كېلىش ۋە خىزمەت جەريانىدا تۇرۇش مەسىلىسىدە ئىزىن بولسۇن ياكى بولمىسۇن خىزمەت كېلىشىمەد بېكىتىلگەن تۈزۈمگە رئايە قىلىشى كېرەك. چۈنكى خىزمەت ۋە ئىجارە كېلىشىمى بۇ مەنىنى ئۆز ئېچىگە ئالىدۇ. خىزمەتچى دېگەن خاس ئىشچى بولۇپ، خاس ئىشچىنىڭ ئالىدىغان ھەققى بېكىتىلگەن مەلۇم ۋاقتىنىڭ قارشىلىقىدا بولىدۇ، بۇ ۋاقتىنى تولۇق خىزمەتكە ئايىرىشى كېرەك، چۈنكى ئىش خىزمەتچىنىڭ بېكىتىشىگە قويۇلسا، ئىش چىقاندا كېلىپ باشقۇ ۋاقتىتا كەلمىسە، ئىشنى بېكىتىش ئىمكانىيەتى بولمىغانلىقى ئۈچۈن شىركەت ۋەپران بولىدۇ، ئىش يولدىن چىقىدۇ.

بۇ خىزمەتچى تۇغرسىدىكى ئەسلى پىرىنسىپتۇر. بۇ ۋاقتى بېكىتىلگەن خاس ئىجارىنىڭ جۇملىسىدىن ھېسابلىنىدۇ.

لېكىن بۇنىڭدىن بەزى ئىشلار ئىستىسنا قىلىنىدۇ، خىزمەتچىنىڭ خىزمەت ئۈچۈن ياكى جىددىي ھاجەت بولۇپ ئۇنى خىزمەتتىن كېيىن بىر تەرەپ قىلسا قىينچىلىق بولىدىغان ئىشلىرى بولسا ئىدارىدىن رۇخسەت ئىلىپ بېجىرىشكە چىقسا بولىدۇ.

ئىش سىز سوئالدا بايان قىلغاندەك بولۇپ، شىركەتكە سىزدىن باشقا رۇخسەت ئالىدىغان مەسئۇل بولمىسا، بىز دەيمىزكى: ئىشتىن چوشكەندىن كېيىن قىلىشقا كېچىكتورسە قىينچىلىق بولىدىغان ھاجەتلەر بولسا سىز ئۆزىڭىزنى بىر خىزمەتچىنىڭ ئورنىدا قويۇپ تۇرۇپ، ئۆزىڭىزگە ئۇلارغا رۇخسەت بېرىلىدىغان ۋاقتىتىن كۆپ ۋاقت ئايىرىماي چىقسىڭىز بولىدۇ، بەلكى



سىزنىڭ باشقىلارغا ئۆلگە بولىشىڭىز تەلەپ قىلىنىدۇ، تۈزۈمنى باشقىلاردىن ئۆزىڭىزگە بەكىرەك چىڭتىشىڭىز لازىم. ئەمەلىيەتكە قاراپ باقايىلى "خىزمەتچىلەر مەسئۇلىنىڭ سىرتلارغا چىقىپ كېتىۋاتقانلىقىنى كۆرسە، ئۇلارمۇ سىرتقا چىقىش ئىشلىرىغا ھەتتا خىزمەتكىمۇ سەل قارايدۇ، شۇنىڭ بىلەن خىزمەت تەرىتىبىدە ئومۇمى بۇزۇلۇش كېلىپ چىقىدۇ.

قول تىلىپئۇنىنىڭ بولىشى كۇپايە قىلمايدۇ، سىزنىڭ خىزمەت ۋاقتى توشقاندىن كېيىن ئولتۇرışىڭىزنىڭمۇ ھېج ئۈنۈمى يوق، چۈنكى ھەقنى بەلگىلەن ۋاقتىتن كېيىن ئەمەس بەلكى بەلگىلەنگەن ۋاقتىتا ئادا قىلىش كېرەك بولىدۇ. بۇ ئىنسانلار سىزگە ئامانەت قويغان ئامانەتنىڭ جۇملسىدىن بولۇپ، سىزدىن ھېساب ئالىدىغان مەسئۇل بولسۇن ياكى بولمىسۇن ئوخشاش. بۇ توغرىدا ئاللاھ تائالا مۇنداق دەيدۇ: *إِنَّ اللَّهَ يَأْمُرُكُمْ أَنْ تُؤْدُوا الْأَمَانَاتِ إِلَىٰ أَهْلِهَا* تەرجىمىسى: «ھەقىقەتەن ئاللاھ سىلەرنى ئامانەتنى ئۆز ئەھلىگە ئادا قىلىشقا بۇيرىدۇ» [سورە نىسا 58 - ئايەت].

ئىبنى كەسر رەھىمەھۇللاھ مۇنداق دەيدۇ: "ئاللاھ تائالا خەۋەر بېرىپ ئامانەتنى ئۆز ئەھلىگە ئادا قىلىشقا بۇيرىدۇ، سەمۇرە رەزىيەللاھۇ ئەنھۇدىن بايان قىلىنغان ھەسەن ھەرىستە: پەيغەمبەر ئەلەيھىسسالام مۇنداق دېگەن: «ئامانەتنى ساڭا ئامانەت قويغان كىشىگە ئادا قىلغىن، ساڭا خىيانەت قىلغان كىشىگە خىيانەت قىلمىغىن» [بۇ ھەرىستى ئىمام ئەھمەد ۋە باشقىا ھەدىس ئالىملىرى رىۋايەت قىلغان].

بۇ ئىنسانغا ۋاجىپ بولغان بارلىق ئامانەتلەرنى ئۆز ئېچىگە ئالىدۇ، ئاللاھ تائالانىڭ بەندىلەر ئۇستىدىكى: ناماز، زاکات، روزا، نەزىر، كاپارەت ۋە ئۇنىڭدىن باشقىا ئاللاھ ئۆزى بىلدىغان باشقىا بەندىلەرنى خەۋەردار قىلمىغان ھەق-ھوقۇقلرى، بەندىلەرنىڭ بەندىلەر ئۇستىدىكى ئامانىتى ۋە ئۇنىڭدىن باشقىا بەزىلەرنىڭ نىيتىنى بىلەستىن ئامانەت قويغان ھەق-ھوقۇقلارنى ئۆز ئېچىگە ئالىدۇ. ئاللاھ تائالا بۇنى ئادا قىلىشقا بۇيرىدى، ئەگەر بۇنى دۇنيادا تولۇق ئادا قىلمىغان كىشىدىن قىيامەتتە ھېساب ئېلىنىدۇ. ["] تەپسىر ئىبنى كەسر 1 - توم 673 - بەت].

مۇدىرلار ۋە مەسئۇللارنىڭ مەسئۇلىيەتكە سەل قاراپ خىزمەت ۋاقتىدا سىرتلارغا چىقىپ كېتىشى خىزمەتنىڭ زايى بولىشى ۋە ئىشلەپ چىقرىشنىڭ چېكىنىشىگە سەۋەپ بولىدۇ، بۇنىڭ ئەكسىچە مەسئۇلى خىزمەت ۋاقتىدا ئاساسەن سىرتقا چىقمايدىغان شىركەتلەرنىڭ ئىشلىرىنىڭ رەتلىك يۈرۈشكەنلىكىنى كۆرۈۋالىلى بولىدۇ.

مەسئۇللار شۇنى ياخشى بىلىشى كېرەككى: ئۇلارنىڭ خىزمەتلەرنىڭ جۇملسىدىن: خىزمەتچىلەرنىڭ ئىش-ھەرىكەتلەرنى كۆزىتىش، تەكشۈرۈش، خىزمەتلەرنى توغرىلاش، يول كۆرسىتىش ۋە ئۇلارنى كۆزۈتۈپ تۇرىدىغانلىقىنى، بۇنىڭغا كۆرە ھېساب بولىدىغانلىقىنى ھېس قىلدۇرۇشتىن ئىبارەتتۇر.

بۇ تېما بەك مۇھىم بولغانلىقى ۋە بۇ توغرىدا كەلگەن سوئاللار كۆپ بولغانلىقى ئۈچۈن ئالىم-ئۇلىمالارنىڭ بۇ توغرىدىكى بەزى پەتىۋالارنى بايان قىلىمىز:

1- سه ئۇدى ئەرەبستان ئىللىمى تەتقىقات، دىنى تەشقىقات پەتىۋا كومىتېتى ئالىملىرىدىن: خىزمەتچىلەرنىڭ رەسمى داۋام جەريانىدا تولۇق خىزمەت قىلىشى تەلەپ قىلىنىدۇ، ئۇلارنىڭ خىزمەت جەريانىدا رۇخسەتسىز بەزى ئىلم- سېتىم ئىشلەرى ئۈچۈن چىقىپ كېتىشى قانداق بولىدۇ؟ دەپ سورالغاندا، ئۇلار مۇنداق جاۋاب بەرگەن: "خىزمەتچىلەرنىڭ خىزمەت جەريانىدا ئىلم- سېتىم ئۈچۈن چىقىپ كېتىشى توغرا بولمايدۇ، بۇلارغا مەسئۇل خادىم رۇخسەت بەرسۇن ياكى رۇخسەت بەرمىسۇن ئوخشاش، چۈنكى بۇنىڭدا ئىش ئىگىلەرنىڭ بۇيرۇققۇخا خىلابىلق قىلىش باردۇر. بۇنداق قىلغاندا ئۇلارنىڭ خىزمەتكە ئالاقدىار بولغان مۇسۇلمانلارنىڭ ھەق - هوقوقلەرىنى زايى قىلىۋېتىش تەرتىپ بېرىلىدىغان ئامانەت قويۇلغان خىزمەتنى زايى قىلىۋېتىش بارلىقا كىلىدۇ. خىزمەتنى مۇكەممەل ئادا قىلىشقا سەل قاراش كىلىپ چىقىدۇ. شۇنىڭ ئۈچۈن بۇنىڭدىن چەكلەنىشى كېرەك.

ئەبۇ يەللا ۋە ئەسکەرى ئائىشە رەزىيەللاھۇ ئەنھادىن مەرپۇ رىۋايەت قىلغان ھەدىستە: پەيغەمبەر ئەلەيھىسسالام مۇنداق دېگەن: «ھەقىقەتەن ئاللاھ تائالا سىلەرنىڭ بېرىڭلەرنىڭ ئىش قىلغاندا پۇختا قىلىشىڭلارنى ياقتۇرىدۇ». [بەيھەقى ۋە تەبرانى بۇنىڭ ئوخشاشنى رىۋايەت قىلغان. "دائىمىي كومىتېت پەتۇاسى" 23 - توم 415 - بەت.]

2- شەيخ ئىبنى ئۇسەيمىن رەھىمەھۇللاھدىن: دۆلەتنىڭ تۈزۈمى رەسمى خىزمەت ۋاقتىدۇر، بەزى خىزمەتچىلەر بەلگەنگەن ۋاقتىتن بېرىم سائەت ئەتراپىدا كېچىكىپ كېلىدۇ، بەزىلەرى خىزمەت ۋاقتى ئاخىرىلىشىشتىن بېرىم سائەت بۇرۇن قايتىپ كېتىدۇ، بەزى ۋاقتىتا بۇنىڭدىن كۆپرەك كېچىكىدۇ ۋە بۇنىڭدىن بۇرۇن قايتىدۇ، بۇنداق قىلىش توغرىمۇ؟ دەپ سورالغاندا، شەيخ مۇنداق جاۋاب بەرگەن: "بۇ جاۋاپقا ئېھتىياج بولمايدىغان ئېنىق بىر ئىش، چۈنكى ئالىدىغان ھەق قىلغان ئىشقا كۆرە بولىدۇ، خىزمەتچى دۆلەتنىڭ ئايلىق ئىش ھەققىنى كېمەيتۇرۇشىگە رازى بولمايدۇ، شۇنىڭ ئۈنىڭمۇ دۆلەتنىڭ ھەققىنى كېمەيتۇرۇتمەسىلىكى ۋاجىپ بولىدۇ، خىزمەتچىنىڭ بەلگەنگەن ۋاقتىتن كېچىكىپ كېلىشى ۋە مۇددەتتىن بۇرۇن قايتىشى توغرا بولمايدۇ. سوئال سورىغۇچى: لېكىن بەزىلەر ئىش بەك ئاز ئاساسەن يوق شۇڭا قايتىمىز دەيدىكەن؟ دېگەندە، شەيخ: بۇ يەردە مۇھىم بولغىنى سىز خىزمەتكلا ئەمەس مەلۇم بىر ۋاقتىقا باغانلۇغان، يەنى سىزگە بۇ سىزنىڭ ئايلىق ئىش ھەققىڭىز، سىز سائەت مەنچىدە كېلىپ مەنچىدە قايتىسىز دېگەن بولسا، ئۇ يەردە ئىش بولسۇن ياكى ئىش بولمىسۇن ئوخشاش، ئالىدىغان ھەق مەلۇم ۋاقتىقا باغانلىدىكەن، مۇشۇ ۋاقتىتا تولۇق بولىشى كېرەك، ئەگەر ئۇنداق بولمىسا كەلمىگەن ۋاقتىقىمۇ ھەق ئىلىش بولۇپ باتىلىنى يېگەن بولىدۇ. [ئايلىق ئۈچۈق سۆھبەت" 9 - توم 14 - بەت].

3- شەيختن يەنە: "بەزى خىزمەتچىلەر ۋاقتىقا رئايە قىلماي خىزمەت جەريانىدا چىقىپ كېتىدۇ، بەزىلەرى ئىشتىن چۈشىدىغان ۋاقتىتن بۇرۇن بەزىلەر خىزمەت جەريانىدا چىقىپ كېتىپ كېچىكىپ كېرىدۇ، ياكى ئەتتىگەندە كېچىكىپ كېلىدۇ، بۇنداق قىلىش توغرىمۇ؟ دەپ سورالغاندا. شەيخ مۇنداق جاۋاب بەرگەن: "خىزمەتچىنىڭ ئىش ۋاقتى ئاخىرىلىشىشتىن ئىلگىرى چىقىپ كېتىشى ياكى خىزمەتكە كېچىكىپ كېلىشى ياكى خىزمەت جەريانىدا سىرتلارغا چىقىپ كېتىشى توغرا بولمايدۇ، چۈنكى بەلگەنگەن داۋام ۋاقتى دۆلەتنىڭ مۇلكى، ئۇنىڭ بەدىلگە ئومۇمنىڭ ئىقتىسادىدىن ئالىدۇ، لېكىن ئادەتتە چىقىمسا بولمايدىغان ئىش بولۇپ قالسا، مەسئۇلدىن رۇخسەت ئىلىپ چىقىشى ۋە بۇ جەرياندا قىلىدىغان خىزمەت ئاقساب



قالماسلقى لازىم، شۇنداق بولغاندا چىقسا خاتا بولمايدۇ.”

4-شىخ سالىھ پەۋزاندىن: بەزى خىزمەتچىلەر چۈشتىن بۇرۇن مۇراجىئەت قىلىدىغانلار ئاز بولغانلىقى ئۈچۈن چۈشلۈك دەم ئىلىش بولۇشتىن بۇرۇن چىقىپ كېتىپ ئائىلىسى بىلەن چۈشلۈك يېمەك يەپ قايتىدۇ، ئاندىن كەچكچە ئىشخانسىدا بولىدۇ، ئۇلارنىڭ مۇشۇنداق قىلىشى توغرىمۇ؟ ئۇلارغا نەسيھەت قىلغان بولسىلىرى؟ دەپ سوئال قىلىنغاندا، شىخ مۇنداق جاۋاب بەرگەن: “خىزمەتچىنىڭ خىزمەت ئورنۇغا ئەتتىگەندە بەلگىلەنگەن ۋاقتىتا كېلىپ كەچتە بەلگىلەنگەن ۋاقتىدا قايتىشى ۋاجىپتۇر. ئۇ كىشىنىڭ خىزمەت ۋاقتىدا ئائىلىسىگە بېرىشى ياكى خۇسۇسى ئىشلەرى ئۈچۈن سىرتلارغا چىقشى توغرا بولمايدۇ، بەلكى مۇراجىئەت قىلغۇچىلار بولمىغان تەقدىرىدىمۇ خىزمەت ئورنىدا تۇرۇشى ۋاجىپ بولىدۇ. خىزمەت ۋاقتى دېگەن خىزمەتنىڭ ھەققىدۇر. ئۇ كىشىنىڭ ھەققى ئەمەس، چۈنكى ئۇ كىشىدىن مۇشۇ ۋاقتى ئايلىق ئىش ھەققى بېرىش بەدلەنگە سېتىۋېلىنغانغا ئوخشاش بولۇپ، بۇ ۋاقتىنى ئۆزىنىڭ خۇسۇسى ئىشلەرىغا سەرب قىلىشى توغرا بولمايدۇ.”

5-شىخ ئىبنى جىبرىئىن رەھىمەھۇللاھدىن: خىزمەتچى خىزمەت ۋاقتىدا ھازىر قىلىدىغان ئىش يوق دەپ سىرتلارغا چىقىپ كېتىشى توغرىمۇ؟ ئۇ كىشىنىڭ ئادا قىلىدىغان خىزمىتى ئاز بولسىمۇ ئۇنىڭغا نسبەتەن ئالىدىغان ئىش ھەققى كۆپ؟ دەپ سورالغاندا، شىخ مۇنداق جاۋاب بەرگەن: “خىزمەتچىنىڭ خىزمەت ۋاقتى ئاخىرلاشمای تۇرۇپ ئىش بولمىسىمۇ (ئايلىق ئىش ھەققى ئاز بولسۇن ياكى كۆپ بولسۇن) خىزمەت ئورنىدىن ئاييرلىشى توغرا بولمايدۇ، لېكىن چىقىمسا بولمايدىغان جىددى ئىش بولۇپ قالسا، ئاغربىپ قالىدىغان ياكى ئاجىل ئىشى بولۇپ قالسا چىقىپ ئىشى تولگىڭەندىن كېيىن دەرھال قايتىپ كىرىشى كېرەك. بۇنداق بولىشى، ئۇنىڭ ۋاقتى ئۇ خىزمەت قىلىۋاتقان دۆلەتنىڭ ياكى شىركەتنىڭ ھەققىدۇر. ئۇ كىشىنىڭ قىلىدىغان خىزمەتنىڭ ۋاقتى بېكىتىلگەن بولۇپ بەلگىلەنگەن ۋاقتىتن كېيىن چىقىپ نېمە قىلسا بولىدۇ،

ھەممىدىن توغرىنى ئاللاھ تائالا ياخشى بىلگۈچىدۇر.” [“مەلەتنىڭ خىزمەتچىلىرى ئۈچۈن مۇھىم پەتىۋالار” ناملىق ئەسەردىن ئەلىنىدى].

ھەممىدىن توغرىنى ئاللاھ تائالا ياخشى بىلگۈچىدۇر.